

## **Regarding need to de-seal shops in Delhi to boost employment and revenue- Laid**

**श्री रामवीर सिंह बिधूड़ी (दक्षिण दिल्ली) :** दिल्ली में लंबे समय से लगभग 13 हजार दुकानें सील कर दी गई हैं। दुकानों के सील होने से सरकार को राजस्व की हानि तो हुई ही है, साथ ही दिल्ली के हजारों लोग भी बेरोजगार हो गए हैं। मेरा सरकार से आग्रह है कि इन दुकानों को डी-सील किया जाए। सरकार को राजस्व आएगा, हजारों लोगों को रोजगार मिलेगा। दिल्ली की सैकड़ों सड़कों पर व्यापारियों ने दुकान और शो-रूम आदि खोले हुए हैं। सरकार के मास्टर प्लान के मुताबिक यदि सड़कों पर 70 प्रतिशत से ज्यादा दुकानें खुल गई हैं। इन सभी सड़कों पर खुली दुकानों का लैंड-यूज चेंज करके कमर्शियल किया जाए, जिससे कि दुकानदार और व्यापारियों को दुकानें सील किए जाने का भय न सताता रहे और उससे उनको मुक्ति मिल सके। सरकार को राजस्व के रूप में हजारों करोड़ रुपया कनवर्जन चार्ज के रूप में दुकानदार व व्यापारियों से मिल सकेगा और हजारों लोगों को रोजगार भी मिलेगा।